

**21.11.2009**

அதிசயப்படும் அளவிற்கு புரிய வைக்க வேண்டும். நன்றாக இருக்கிறது என்று கூறுகின்றார்கள், ஆனால் சமயம் எடுத்துக் கொண்டு புரிந்து கொள்ள வேண்டும், வாழ்க்கையை உருவாக்க வேண்டும், அது மிகவும் கடினமாகும். தொழில் போன்றவைகளை செய்வதற்கு பாபா தடை சொல்வதில்லை. தூய்மையாகுங்கள் பிறகு நான் என்ன படிப்பிக்கின்றேனோ அதை நினைவு செய்யுங்கள். இவர் டீச்சர் அல்லவா. இது அசாதாரணமான படிப்பாகும். எந்த மனிதனும் படிப்பிக்க முடியாது. பாபா தான் பாக்கியசாலி இரத்தத்தில் வந்து படிப்பிக்கின்றார். இது உங்களுடைய சிம்மாசனமாகும், இதில் அழிவற்ற மூர்த்தியான ஆத்மா வந்து அமருகிறது, என்பதை பாபா புரிய வைத்திருக்கின்றார். ஆத்மாவிற்கு இந்த அனைத்து நடப்பும் கிடைத்திருக்கிறது, இது உண்மையான விசயம் என்று இப்போது நீங்கள் புரிந்து கொள்கிறீர்கள். மற்ற இவையனைத்தும் செயற்கையான விசயங்களாகும். இதை நல்ல விதத்தில் தாரணை செய்து முடிச்சு போட்டுக் கொள்ள வேண்டும். கை படும் போது நினைவு வரும். ஆனால் ஏன் முடி போட்டோம் என்பதை மறந்து விடுகின்றனர். உங்களுக்கு இது உறுதியாக நினைவு செய்ய வேண்டும். பாபாவின் நினைவின் கூடவே ஞானமும் வேண்டும். முக்தியும் இருக்கிறது ஜீவன் முக்தியும் இருக்கிறது. மிகவும் இனிமையிலும் இனிமையான குழந்தைகளாக ஆகுங்கள். கல்பம்-கல்பமாக இந்த குழந்தைகள் படித்துக் கொண்டிருக்கிறார்கள், என்று பாபா புரிந்து கொள்கிறார். வரிசைக்கிரமமான முயற்சியின் படி தான் ஆஸ்தி அடைவார்கள். இருந்தாலும் படிப்பிக்கக் கூடிய டீச்சர் முயற்சி செய்ய வைப்பார் அல்லவா. நீங்கள் அடிக்கடி மறந்து விடுகிறீர்கள், ஆகையினால் தான் சிவபாபாவை நினைவு செய்யுங்கள், என்று நினைவூட்டப்படுகிறது. அவர் தந்தை, டீச்சர், சத்குருவாகவும் இருக்கின்றார். சிறிய குழந்தை அப்படி நினைவு செய்யாது. கிருஷ்ணரை தந்தை, டீச்சர், சத்குருவாக இருக்கின்றார், என்று சொல்ல முடியுமா. கிருஷ்ணர் சத்யகத்தின் இளவரசர், பிறகு அவர் எப்படி குருவாக ஆக முடியும். துர்கதியில் இருக்கும் போது தான் குரு தேவை. பாபா வந்து அனைவரையும் சத்கதி அடைய வைக்கின்றார், என்ற புகழும் இருக்கிறது. கிருஷ்ணரை கரியைப் போல் கருப்பாக உருவாக்கி விடுகிறார்கள். பாபா கூறுகின்றார் இந்த சமயத்தில் அனைவரும் காம சிதையில் அமர்ந்து கருப்பாக கரியாக ஆகி விட்டார்கள், ஆகையினால் தான் கருப்பு என்று சொல்லப்படுகிறது. இவை புரிந்து கொள்வதற்கு எவ்வளவு ஆழமான விசயங்கள். அனைவரும் கீதை படிக்கிறார்கள். பாரதவாசிகள் தான் அனைத்து சாஸ்திரங்களையும் ஏற்றுக் கொள்கிறார்கள். அனைவருடைய சித்திரத்தையும் வைத்துக் கொண்டிருப்பார்கள். அவர்களை என்னவென்று சொல்வது? விபச்சாரி பக்தி அல்லவா. ஒரு சிவனுடைய பக்தி தான் அவிபச்சாரி பக்தியாகும். ஞானம் கூட ஒரு சிவபாபாவிடமிருந்து தான் கிடைக்கிறது. இந்த ஞானமே வித்தியாசமானதாகும். இதை ஆன்மீக ஞானம் என்று சொல்லப்படுகிறது. நல்லது!

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

**தாரணைக்கான முக்கிய சாரம்:-**

1. அழியக்கூடிய போதையை விட்டுவிட வேண்டும், நாம் ஒரு பைசாவிற்கு உபயோகமாகாத நிலையிலிருந்து மதிப்பு மிக்கவர்களாக ஆகிக் கொண்டிருக்கிறோம், சயம் பகவான் நமக்கு படிப்பிக்கின்றார், நம்முடைய படிப்பு வித்தியாசமானது, என்ற ஆலெளகீக போதை இருக்க வேண்டும்.
2. ஆஸ்திகர்களாக மாறி பாபாவை வெளிப்படுத்தக் கூடிய சேவை செய்ய வேண்டும். ஒருபோதும் அகங்காரிகளாக ஆகி முரளியை தவற விடக்கூடாது.

**வரதானம்:** ஞானம் நிறைந்தவர்களாக ஆகி அனைத்து வீணான கேள்விகளையும் யக்ஞத்தில் சுவாகா செய்யக் கூடிய தடைகளற்றவர்களாக ஆகுங்கள்

ஏதாவது தடை வந்தது என்றால் என்ன-ஏன் என்ற கேள்விகளில் சென்று விடுகிறீர்கள், கேள்வியுடையவர்களாக ஆவது என்றால் குழப்பமடைவதாகும். ஞானம் நிறைந்தவர்களாக ஆகி யக்ஞத்தில் அனைத்து கேள்விகளையும் சுவாகா செய்து விடுங்கள், அப்போது தங்களுடைய நேரம் சேமிப்பாகும் மேலும் மற்றவர்களுடைய நேரமும் சேமிப்பாகும், இதன்மூலம் சகஜமாகவே தடையற்றவர்களாக ஆகி விடுவீர்கள். நிச்சயம் மற்றும் வெற்றி பிறப்புரிமை, என்ற மரியாதையில் இருந்தீர்கள் என்றால் ஒருபோதும் குழப்பமடைய மாட்டீர்கள்.

**சலோகன்:-** எப்போதும் உற்சாகத்தில் இருக்க வேண்டும் மேலும்

மற்றவர்களையும் உற்சாகமூட்ட வேண்டும் - இது தான் உங்களுடைய காரியமாகும்.

## “பாக்கியத்தை உருவாக்குபவர், வரம் அளிப்பவர் என்ற தன்மையின் நிலை”

பாக்கியத்தை உருவாக்குபவர் மற்றும் வரம் அளிப்பவர் இந்த இரண்டு குணங்களை தன்னுள் அனுபவம் செப்கிறீர்களா? எப்படி தந்தை பாக்கியத்தை உருவாக்குபவராகவும் இருக்கிறார் மேலும் வரம் அளிப்பவராகவும் இருக்கிறார், அதே போல் தன்னையும் இந்த இரண்டின் பிராப்தி சொருபமாகவே நினைக்கிறீர்களா? எவ்வளவிற்கு எவ்வளவு வரம் அளிப்பவராக ஆகிக்கொண்டே இருப்பீர்களோ அந்த அளவே வரம் அளிப்பவராகி வரம் அளிப்பதற்கான சக்தி அதிகரித்துக் கொண்டே இருக்கும். அப்படி யானால் இரண்டின் அனுபவம் ஆகுமிறதா அல்லது இப்பொழுது பாக்கியத்தை உருவாக்கும் பங்கு மட்டும் தான் இருக்கிறது, கடைசியில் வரம் அளிப்பவரின் பங்கு இருக்குமா? என்ன நினைக்கிறீர்கள்? (இரண்டு பங்கும் இப்பொழுது நடந்து கொண்டிருக்கிறது என்று யாரோ கூறினார், இப்பொழுது ஒரு பங்கு தான் நடந்து கொண்டிருக்கிறது என்று யாரோ கூறினார்) எந்த ஆத்மாக்களுக்கு வரதானம் கொடுக்கிறீர்கள் மேலும் வரம் அளிப்பவராக யாருக்காக ஆகுகிறீர்கள்? ஒன்று ஞானத்தைக் கொடுப்பது, இரண்டாவது வரதான ரூபத்தில் கொடுப்பது. அப்படியானால் பாக்கியத்தை உருவாக்குபவரா அல்லது வரம் அளிப்பவரா? யாருக்கு வரதானம் கொடுக்கிறீர்கள்? பாக்கியத்தை உருவாக்குபவர் என்றால் ஞானம் கொடுப்பவராகவோ ஆகவே தான் செப்கிறீர்கள், ஆனால் சில நேரங்களில் பாக்கியத்தை உருவாக்குபவரின் கூடவே வரம் அளிப்பவராகவும் ஆக வேண்டியதாக இருக்கிறது. அது எப்பொழுது? எப்பொழுது ஏதாவது ஒரு ஆத்மா தைரியம் இன்றி பலமின்றி இருக்கிறது ஆனால் தான் ஏதாவது கொஞ்சம் பிராப்தி செய்ய வேண்டும் என்ற ஆசை மற்றும் விருப்பம் இருக்கிறது என்றால் அந்த மாதிரி ஆத்மாக்களுக்கு யாருக்காக ஞானம் அளிப்பவராக ஆவதின் கூடவே நீங்கள் விசேஷ ரூபத்தில் அந்த ஆத்மாவிற்கு பலம் கொடுப்பதற்காக சுப பாவனை வைக்கிறீர்கள் மற்றும் நற்சிந்தனையாளராக ஆகுகிறீர்கள். அப்படி பாக்கியத்தை உருவாக்குபவரின் கூடவே வரம் அளிப்பவராகவும் ஆகுகிறீர்கள். அதிகப்படியான பலம் உங்களிடமிருந்து அவருக்கு வரதானத்தின் ரூபத்தில் கொடுக்கிறீர்கள். அப்படி வரதானமும் கொடுக்க வேண்டியதாக இருக்கிறது மேலும் வள்ளலாகவும் ஆக வேண்டியதாக இருக்கிறது எனவே இரண்டுமாகவும் இருக்கிறீர்கள். இந்த அனுபவத்தை எப்பொழுதாவது செப்திருக்கிறீர்களா? பக்தி மார்க்கத்தில் சாட்சாத்காரம் மூலமாக வரதானம் பிராப்தி ஆகுகிறது ஏனென்றால் அந்த ஆத்மாக்கள் ஞானம் தாரணை செய்ய முடியாத அளவிற்கு, சுயம் முயற்சி செய்ய முடியாத அளவிற்கு பலமற்றவராக இருக்கிறார்கள். எனவே வரதானத்தின் ஆசை வைக்கிறார்கள் மேலும் வரதான ரூபத்தில் அவர்களுக்கு ஏதாவது பிராப்தி ஏற்படுகிறது. இந்த மாதிரி உங்கள் எதிரில் வரும் பலவீனமான ஆத்மாக்களின் ஆசையைப் பார்த்து இரக்கம், கருணையின் பாவனை வருகிறது. இரக்கமனமுடையவராகி தன்னுடைய அனைத்து சக்திகளின் உதவி கொடுத்து அவரை உயர்வாக தூக்கிவிட வேண்டும், இது தான் வரதானத்தின் ரூபம் ஆகும். இப்பொழுது கூறுங்கள் இரண்டுமாகவே இருக்கிறீர்களா அல்லது ஒன்று தானா? சில ஆத்மாக்களுக்காக நீங்கள் விசேஷ நிகழ்ச்சிகளும் வைக்க வேண்டியதாக இருக்கிறது, ஏனென்றால் தன்னுடைய சக்தியினால் அவர்கள் தாரணை செய்ய முடிவதில்லை. அப்படி சக்தியின் வரதானம் கொடுக்கக் கூடிய சிவசக்திகள் ஆவீர்கள் நீங்கள். எனவே இப்பொழுது ஞானத்தின் பாக்கியத்தை உருவாக்குபவரின் சேவை அதிகமாக நடக்க வேண்டியது இருக்கிறது என்று ஏற்கனவே கூறினோம். கடைசியில் ஞானம் கொடுக்கும் சேவை குறைந்து விடும், வரதானம் கொடுக்கும் சேவை அதிகமாக இருக்கும். எனவே கடைசி நேரத்தில் வரதானம் பெறக்கூடிய ஆத்மாக்களில் அதே சம்ஸ்காரம் உள்ளடங்கி விடும் மேலும் அதே உள்ளடங்கிய சம்ஸ்காரம் துவாபரயுகத்தில் பக்தரின் ரூபத்தில் வெளியாகும். எனவே இப்பொழுது ஞானத்தை அளிப்பவரின் சேவை நடந்து கொண்டிருக்கிறது பிறகு வரம் அளிப்பவரின் சேவை இருக்கும். புரிந்ததா? பின்பு இவ்வளவு நேரமே இருக்காது, ஆத்மாவிலும் சக்தி இருக்காது எனவே வரம் அளிப்பவராகி வரதானம் கொடுக்கும் சேவை இருக்கும். இப்பொழுது இந்த சேவையை குறைவாக செப்கிறீர்கள், பின்பு அதிகமாக செய்ய வேண்டியது இருக்கும். இப்பொழுது வாரிசு உருவாக்கும் சேவை நடக்கிறது, பின்பு பிரஜை உருவாக்கும் சேவை நடக்கும். ஆனால் குறைந்த நேரத்தில் இவ்வளவு பிரஜை உருவாக்குவதற்காக வரம் அளிப்பவராக ஆவதற்காக முக்கியமாக என்ன கவனம் வைக்க வேண்டியதாக இருக்கும்? வரம் அளிப்பவராகி கொஞ்ச நேரத்தில் அனேக ஆத்மாக்களுக்கு வரதானம் கொடுக்க

22.11.2009

முடிய வேண்டும், அதற்காக என்ன செய்ய வேண்டியதாக இருக்கும்? வரம் அளிப்பவராக ஆவதற்காக பக்தி மார்க்கத்தில் 'பலியாகி விடுவேன்' என்று அடிக்கடி மஹிமை பாடினார்கள் இல்லையா. அந்த முக்கியமான முயற்சி செய்ய வேண்டியதாக இருக்கும். இந்த மஹிமையை ஒருவேளை நடைமுறையில் செய்து விட்டார்கள் என்றால் யார் மேல் பலியாகி விடுகிறீர்களோ அவர் உங்களுக்கும் அனைத்து வரதானமும் கொடுத்து வரம் அளிக்கும் மூர்த்தியாக ஆக்கிவிடுகிறார். எனவே 'பலியாகி விடுவேன்' என்ற உறுதிமொழி அளித்திருந்தேனே அதை ஒவ்வொரு நேரமும், ஒவ்வொரு காரியத்தில் ஒவ்வொரு எண்ணத்தில் பாலனை செய்து கொண்டிருக்கிறேனா என்று யோசியுங்கள். தந்தை வரம் அளிக்கும் மூர்த்தி தான் இல்லையா. நீங்கள் அனைவரும் கூட தந்தைக்குச் சமமாக வரம் அளிக்கும் மூர்த்தியாக ஆகிவிடுகிறீர்கள். அப்படியானால் அவ்வளவு சோதனை செய்கிறீர்களா? ஒரு எண்ணம் கூட வேறு யாருக்காகவும் இருக்க வேண்டாம், எந்த எண்ணம் உருவானாலும் அதில் தந்தைக்காக தியாகத்தின், பலியாவதின் இரகசியம் நிரம்பி இருக்கட்டும். அப்படி சோதனை செய்து கொண்டே இருந்தீர்கள் என்றால் பிறகு மாயா முற்றுகை செய்வதற்கு தைரியம் வைக்க முடியுமா? முற்றுகை செய்வதற்கு தைரியம் வைக்காது, ஆனால் அடிக்கடி நமஸ்காரம் செய்து விடைபெற்றுக் கொள்ளும். புரிந்ததா?

அப்படி அந்த மாதிரி ஆவதற்காக இவ்வளவு சோதனை தேவையாக இருக்கிறது. இன்னும் ஒரு விஷயம், வரதானிமூர்த்தி ஆவதற்காக அனைத்து சக்திகளையும் மற்றவர்களுக்கு கொடுக்க முடியும் அளவிற்கு தன்னுள் சேமிப்பு செய்திருக்கிறேனா? என்று பார்க்க வேண்டும். ஒருவேளை சேமிப்பே செய்யவில்லை என்றால் மற்றவர்களுக்கு என்ன கொடுப்பீர்கள். எனவே வரதானி மூர்த்தி ஆவதற்காக மற்றவர்களுக்கு கொடுக்க முடியும் அளவிற்கு அனைத்து சக்திகளையும் தன்னுள் அந்த அளவிற்கு சேமிப்பு செய்ய வேண்டியதாக இருக்கும். அந்த அளவு சேமிப்பு கணக்கு இருக்கிறதா? அல்லது சம்பாதித்தோம் மற்றும் சாப்பிட்டோம் என்று அப்படிப்பட்ட ரிசல்டா? ஒன்று சம்பாதித்தோம் மற்றும் சாப்பிட்டோம், இரண்டாவது சேமிப்பு செய்வது மற்றும் மூன்றாவது சம்பாதிக்கவும் முடியாது மற்றும் தன்னையும் நடத்திக் கொள்ள முடியாது மற்றவர்களின் உதவியினால் தன்னை நடத்திக் கொள்ள வேண்டியதாக இருக்கும். அப்படியானால் மூன்றாவது நிலை மற்றும் இரண்டாவது நிலையிலிருந்து கடந்து வந்து விட்டீர்களா? அது சம்பாதித்தோம் மற்றும் சாப்பிட்டோம் மற்றும் முதலாவது நிலை சேமிப்பு செய்வது. அப்படி தினந்தோறும் தன்னுடைய வங்கி இருப்பை பார்க்கிறீர்களா? மிகுந்த பிச்சைக்காரர்கள் பிச்சை கேட்பதற்காக வருவார்கள். அனைவருக்கும் கொடுக்க முடியும் அளவிற்கு அந்த அளவு சேமிப்பு செய்ய வேண்டியது இருக்கும். சேமிப்பு செய்ய கற்றுக் கொண்டிருக்கிறீர்களா? எவ்வளவு சேமிப்பு செய்திருக்கிறீர்கள் என்று கணக்கில் இருந்து தெரியும் இல்லையா? தன்னுடைய கணக்கை பார்த்திருக்கிறீர்களா? சிலர் அப்படியும் இருக்கிறார்கள் எடுத்து சாப்பிட்டுக் கொண்டே இருக்கிறார்கள், தெரிவதே இல்லை. பிறகு எப்பொழுது திடீரென்று கணக்கை பார்க்கிறார்கள் என்றால் இது என்ன ஆகிவிட்டது என்று யோசிக்கிறார்கள். அந்த மாதிரியோ இங்கு இருக்கவே இருக்காது. நல்லது.

சேமிப்பு செய்யப்பட்ட கணக்கு உடையவர்களிடம் விசேஷ குணம் மற்றும் காரியம் என்னவாக தென்படும்? யாரிடம் பொக்கிஷம் சேமிப்பாகி இருக்குமோ அவருடைய முகத்தில் இருந்து ஒன்றோ தற்சமயம் மற்றும் எதிர்காலம் அதாவது ஈஸ்வரிய போதை மற்றும் நாராயணி நஷா தென்படும் மற்றும் அவர்களுடைய கண்கள் மற்றும் நெற்றியின் மூலம் அனைத்து ஆத்மாக்களுக்கும் தன்னுடைய போதை தெளிவாக தென்படும். சேமிப்பு செய்யக்கூடியவர்களின் அடையாளமாக இது தென்படும். அப்படி சேமிப்பு செய்தவரின் முகம் மற்றும் நடத்தையிலிருந்தே தெரிய வந்து விடுகிறது. எப்படி ஜடச்சிலைகள் உருவாக்குகிறார்கள் என்றால் அதில் கூட சில அந்த மாதிரி சின்னம் காண்பிக்கிறார்கள் அது அந்த ஜடச்சிலைகள் மூலமாகவும் அனுபவம் ஆகிறது. அவை பேசுவதில்லை ஆனால் முகம் மற்றும் உருவத்திலிருந்து அனுபவம் ஏற்படும். அதே போல் உங்களுடைய இந்த முகம் ஒவ்வொரு எண்ணம் ஒவ்வொரு காரியத்தையும் தெளிவாக காண்பிக்கும். எனவே என்னுடைய முகத்திலிருந்து எந்தவொரு ஆத்மாவிற்கும் போதை மற்றும் லட்சியம் தென்படுகிறதா? என்று தன்னைத் தானே அந்த மாதிரி சோதனை செய்யுங்கள். எப்படி ஏதாவது உயர்ந்த குலத்தின் குழந்தை இருக்கிறது என்றால் அது ஒருவேளை ஏழையாகிவிட்டாலும் கூட அதனுடைய ஜோலிப்பு மற்றும் பொலிவு இது ஏதோ உயர்ந்த குலத்தைச் சேர்ந்த குழந்தை என்பது தென்படும். அதே போல் யார் எப்பொழுதும் பொக்கிஷத்தினால் நிரம்பி இருப்பாரோ அவருடைய முகத்தில் இருந்து அதை ஒருபொழுதும் மறைக்க முடியாது. உங்களிடம் கண்ணாடி இருக்கிறதா? எப்பொழுதும் உடன் வைத்திருக்கிறீர்களா? ஒவ்வொரு

நேரமும் கண்ணாடியைப் பார்த்துக் கொண்டிருக்கிறீர்களா? சிலர் அந்த மாதிரியும் இருக்கிறார்கள் அவர்களுக்கு அடிக்கடி கண்ணாடியை பார்க்க வேண்டிய அவசியமும் இருப்பதில்லை. அப்படி நீங்கள் ஒவ்வொரு விநாடியும் பார்க்கிறீர்களா அல்லது பார்ப்பதற்கான அவசியமே இருப்பதில்லையா? எதுவரை தன்னுடைய சோதனைக்கான இயற்கையான பயிற்சி ஏற்படவில்லையோ அதுவரை அடிக்கடி சோதனை செய்ய வேண்டியதாக இருக்கிறது. மெதுமெதுவாக பிறகு அந்த மாதிரி ஆகிவிடுவீர்கள் இதனால் அடிக்கடி பார்ப்பதற்கும் அவசியம் இருக்காது. எப்பொழுதும் அலங்கரிக்கப்பட்டவர்களாகவே இருப்பீர்கள். எதுவரை இந்த எப்பொழுதும் அலங்கரிக்கப்பட்டதின் பழக்கம் ஏற்படவில்லையோ அதுவரை அடிக்கடி தன்னை பார்க்க மற்றும் உருவாக்க வேண்டியதாக இருக்கிறது. மாயா எந்த விதத்திலும், எந்த முறையிலும் என்னுடைய அலங்காரத்தை குலைக்க முடியாது என்று எப்பொழுது இரண்டு, மூன்று முறை பார்த்தாகி விட்டது என்றால் பிறகு அடிக்கடி பார்ப்பதற்கான அவசியமே இருப்பதில்லை. பின்போ தன்னுடைய சாட்சாத்தாரம் மற்றவர்களின் மூலமாகவும் உங்களுக்கு ஏற்பட்டுக் கொண்டே இருக்கும். மற்றவர்கள் அவர்களை வர்ணனை செய்வார்கள், குணத்தின் மஹிமை பாடுவார்கள். நல்லது.

அனைவரும் வெற்றி இரத்தினங்கள் தான் இல்லையா. வெற்றி இரத்தினங்களாகவோ இருக்கிறீர்கள். ஆனால் வெற்றி மாலையை எவ்வளவு தனது கழுத்தில் போட்டிருக்கிறீர்கள் என்று அதையும் பார்க்க வேண்டியதாக இருக்கிறது. இந்த வெற்றி மாலை நாளாக நாளாக பெரிதாகிக் கொண்டே இருக்கிறது. அப்படி பெரிதாகிக் கொண்டிருக்கிறது மற்றும் எவ்வளவு பெரிதாகி இருக்கிறது என்று இதையும் பார்க்க வேண்டியதாக இருக்கிறது. எப்பொழுது மாலை பெரிதாகிவிட்டது என்றால் பின்பு என்ன செய்கிறார்கள், இரண்டாக ஆக்கி போடுகிறார்கள் அதன் மூலம் முழு அலங்காரமும் அழகாக ஆகிவிடுகிறது. அப்படியானால் இவ்வளவு பெரிய மாலையை தன்னுடைய கழுத்தில் போட்டிருக்கிறீர்களா? இன்றைய நாளில் என்னுடைய வெற்றி மாலையில் எத்தனை வெற்றி இரத்தினங்கள் அதிகரித்திருக்கிறது என்று இதையும் சோதனை செய்யுங்கள்.

திருஷ்டி மூலம் சிருஷ்டி மாறுகிறது என்ற இதுவும் இப்போதைக்கே உகந்த பழமொழி ஆகும். எப்பேற்பட்ட தமோகுண, ரஜோகுண ஆத்மாக்கள் வந்தாலும் ஆனால் உங்களுடைய சதோகுண திருஷ்டி மூலம் அவருடைய சிருஷ்டி (எண்ணங்கள்), அவருடைய நிலை, அவருடைய உள்உணர்வு மாறிவிட்டும். வரும் நாட்களில் இந்த அனுபவத்தை மிக அதிகம் செய்வார்கள். மூன்று உலகத்தின் காட்சியை காண்பித்தார் என்று நினைவு சின்னத்தில் காண்பிக்கப்பட்டிருக்கிறது. இதுவும் இப்பொழுதைய மஹிமை தான். உங்கள் எதிரில் வருவதினால் பார்வை மூலமாக அவர்களுக்கு மூன்று உலகம் என்ன, தன்னுடைய முழு வாழ்க்கை கதை தெரிய வந்து விடும். எப்படி துவக்கத்தில் ஸ்தாபனையின் நேரத்தில் ஞானத்தின் சேவை இவ்வளவு இருந்ததில்லை, பார்வையினால் நன்மை செய்து கொண்டிருந்தீர்கள் அப்படி கடைசியிலும் ஞானத்தின் சேவை செய்வதற்கான வாய்ப்பே கிடைக்காது. எது துவக்கத்தில் நடந்ததோ அதே கடைசியிலும் உங்கள் மூலமாக நடக்கும். எப்படி மரத்திற்கு முன்பு விதை பிரத்யக்ஷ ரூபத்தில் இருக்கும், இடையில் அந்த விதை உள்ளடங்கிப் போய் விடுகிறது பிறகு கடைசியில் அதே விதை பிரத்யக்ஷ ரூபத்தில் தென்படுகிறது. அப்படி ஆதி ஆத்மாக்கள் உங்களிலும் எது முதல் அஸ்திவாரமாக போடப்பட்டதோ அதே சேவை கடைசியிலும் இருக்கும். நல்லது.

வரதானம் : தேக பானத்தை ஆத்மா அபிமானி நிலையில் மாற்றம் செய்யக் கூடிய எல்லையற்ற வைராக்கியம் உடையவர்கள் ஆகுக!

போகப்போக வைராக்கியம் துண்டித்து போகிறது என்றால் அதற்கு முக்கிய காரணமே - தேக பானம் (தேக அபிமானம்) தான். எதுவரை தேக பானத்தின் மீது வைராக்கியம் வரவில்லையோ அதுவரை எந்த விசயத்தின் மீது வைராக்கியம் சதா காலம் இருக்காது. சம்பந்தத்தின் மீது வைராக்கியம் ஒன்றும் பெரிது இல்லை. இது உலகத்தில் பலருக்கு சம்பந்தத்தில் வைராக்கியம் வந்து விடுகிறது. ஆனால் இங்கு தேக பானத்தின் வித விதமான ரூபம் உள்ளது. அதை தெரிந்து கொண்டு தேக பானத்தை ஆத்மா அபிமானி நிலையில் மாற்றிவிடுவதுதான் எல்லைக்கு அப்பாற்பட்ட வைராக்கியம் உடையவர்கள் ஆவதற்கான விதி ஆகும்

சுலோகன் : எண்ணம் என்ற கால்கள் உறுதியாக இருந்தால்

கருமேகம் போன்ற விசயங்கள் கூட மாறிவிடும்.